

មេរៀនទី ២៦៖ ព្រះអង្គគឺជាតួនៃសេចក្តីស្រឡាញ់

១ កូរិនថូស ១៣:១-១៣

មេរៀន (យូធូបលីង)៖ <https://youtu.be/SibsKRoNUDM>

គោលបំណង៖ ព្រះអង្គគឺជាតួនៃសេចក្តីស្រឡាញ់

ឧតម្ភិចេងចាំ៖ យ៉ូហាន ១៣:៣៤ “ខ្ញុំឲ្យសេចក្តីបញ្ញត្តិ១ថ្មីដល់អ្នករាល់គ្នា គឺឲ្យអ្នករាល់គ្នាស្រឡាញ់គ្នា ទៅវិញទៅមក ត្រូវឲ្យស្រឡាញ់គ្នា ដូចជាខ្ញុំបានស្រឡាញ់អ្នករាល់គ្នាដែរ។”

ចំរៀង (យូធូបលីង)

១. ក្តីស្រឡាញ់នៃព្រះផ្អែមហើយអស្ចារ្យ <https://youtu.be/W7hfRdOundE>

២. ព្រះយេស៊ូវស្រឡាញ់កុមារណាស់ https://youtu.be/8iUI62Zo_Co

៣. ខ្ញុំឲ្យបញ្ញត្តិមួយថ្មី <https://youtu.be/l1o2oGzBFz8>

១. អវិស្វាស

២. ទំនៀម (រើសចំរៀងខាងលើ១បទហើយច្រៀងជាមួយសិស្ស)

៣. ល្បែងកំសាន្ត «ខ្ញុំស្រឡាញ់...»

១. ឱ្យកុមារអង្គុយជារង្វង់។ (បើមានកៅអីសម្រាប់ឲ្យពួកគេអង្គុយកាន់តែប្រសើរ)

២. ជ្រើសរើសកុមារម្នាក់ធ្វើជាអ្នកដឹកនាំ ហើយឈរនៅកណ្តាលរង្វង់។



៣. កុមារនេះនឹងនិយាយថា “ខ្ញុំស្រឡាញ់ កុមារដែល_____”

(ឧទាហរណ៍៖ “ខ្ញុំស្រឡាញ់កុមារដែលមានសក់វែង” ឬ “ខ្ញុំស្រឡាញ់កុមារដែលស្លៀកខោខ្លី” ឬ “ខ្ញុំស្រឡាញ់កុមារដែលពាក់វ៉ែនតា”) កុមារណាដែលត្រូវនឹងការពិពណ៌នា ត្រូវតែក្រោកចេញពីកៅអី ហើយប្តូរទៅអង្គុយកន្លែងផ្សេងទៀត។ កុមារដែល ជាអ្នកដឹកនាំត្រូវអង្គុយយ៉ាងលឿននៅពេលកុមារណាម្នាក់ ក្រោកឡើង។

៤. កុមារណាដែលមិនអាចរកកៅអីថ្មីអង្គុយបាននឹងក្លាយជាអ្នកដឹកនាំបន្ទាប់ ហើយនិយាយថា “ខ្ញុំស្រឡាញ់កុមារដែល _____” ។

៤. ការណែនាំមេរៀន

តើប្អូនស្រឡាញ់អ្វីនៅក្នុងជីវិតរបស់ប្អូន? តើប្អូនស្រឡាញ់ម្ហូបអាហារដែរទេ? តើប្អូនស្រឡាញ់ប្រដាប់ក្មេងលេងទេ? តើប្អូនស្រឡាញ់អំណោយដែលគេឲ្យដែរទេ? នៅពេលប្អូនស្រឡាញ់អ្វីមួយ ប្អូនចង់រក្សាវាឱ្យនៅជិតប្អូនជានិច្ច។ ឧទាហរណ៍៖ បើប្អូនស្រឡាញ់របស់លេង នោះប្អូនចង់ទុករបស់លេងនោះនៅជិតប្អូន។ ឬបើប្អូនចូលចិត្តញ៉ាំអាហារ ប្អូនតែងតែចង់មានអាហារញ៉ាំជានិច្ច។ ឬប្រសិនបើប្អូនស្រឡាញ់នរណាម្នាក់ (ដូចជាម៉ាក់ឬប៉ារបស់ប្អូន) នោះ ប្អូនចង់ឱ្យពួកគេនៅក្បែរប្អូនរហូត។

ព្រះបានបង្កើតប្អូន ហើយទ្រង់ស្រឡាញ់ប្អូន។ ហើយដោយព្រោះព្រះស្រឡាញ់ប្អូន ស្រឡាញ់ខ្ញុំ ហើយនឹងអ្នកដទៃទៀតនោះហើយ ទើបព្រះអង្គចង់ឲ្យយើងនៅក្បែរទ្រង់។ វិធីមួយដែលបង្ហាញថា យើងមានទំនាក់ទំនងជិតស្និទ្ធនឹងព្រះគឺដោយការបង្ហាញសេចក្តីស្រឡាញ់របស់ព្រះចំពោះគ្នាទៅវិញទៅមក។

៥. រឿងនៅក្នុងព្រះគម្ពីរ

នៅក្នុងព្រះគម្ពីរមានជំពូកមួយដែលគេស្គាល់ថាជាជំពូកដែលនិយាយពីសេចក្តីស្រឡាញ់។ គឺនៅក្នុង ១ កូរិនថូស ១៣ ទាំងមូលនិយាយអំពីសេចក្តីស្រឡាញ់។ ខ ៤ និង ៥ ចែងថា “ឯសេចក្តីស្រឡាញ់ តែងតែអត់ធ្មត់ ហើយ ក៏សប្បុរស សេចក្តីស្រឡាញ់មិនចេះឈ្នានីស មិនចេះអួតខ្លួន ក៏មិនដែលមានចិត្ត ធំផង មិនដែលប្រព្រឹត្តបែបមិនគួរសម មិនដែលរកប្រយោជន៍ផ្ទាល់ខ្លួន មិនរើសខឹង មិនប្រកាន់ ទោស” ។ រ៉ូ! សេចក្តីស្រឡាញ់គឺពិតជាអស្ចារ្យណាស់!

សេចក្តីស្រឡាញ់គឺសំខាន់ណាស់ចំពោះព្រះ។ ព្រះយេស៊ូវមានបន្ទូលថាសេចក្តីស្រឡាញ់ត្រូវតែសំខាន់ សម្រាប់យើងរាល់គ្នាផងដែរ។ ព្រះយេស៊ូវមានព្រះបន្ទូលនៅក្នុង យ៉ូហាន ១៣:៣៤ “ខ្ញុំឲ្យសេចក្តី បញ្ញត្តិ ១ថ្មីដល់អ្នក រាល់គ្នាគឺឲ្យអ្នករាល់គ្នាស្រឡាញ់គ្នាទៅវិញទៅមក ត្រូវឲ្យស្រឡាញ់គ្នា ដូចជាខ្ញុំបាន ស្រឡាញ់អ្នករាល់គ្នាដែរ” ។ វាមិនងាយស្រួលគ្រប់ពេលនោះទេ! ពេលខ្លះយើងត្រូវសុំព្រះយេស៊ូវឲ្យជួយ យើងឲ្យស្រឡាញ់មនុស្សដែលយើងមិនចូលចិត្ត។ ខ្ញុំសប្បាយចិត្តណាស់ ដែលព្រះបានប្រទាននូវគម្ពីរ ដល់យើងដើម្បីជាជំនួយជួយយើងឲ្យចេះមានក្តីស្រឡាញ់។

ព្រះចង់ឲ្យយើងមករកទ្រង់ ដើម្បីទ្រង់អាចបំពេញយើងដោយសេចក្តីស្រឡាញ់របស់ទ្រង់។ បើទោះបីជា យើងបានធ្វើខុសក៏ដោយ យើងអាចទៅរកព្រះដើម្បីសុំការអភ័យទោស ហើយទទួលបាន នូវសេចក្តី ស្រឡាញ់ពីទ្រង់បានដែរ។ ហេតុនេះហើយបានជាព្រះអង្គចាត់ព្រះរាជបុត្រាទ្រង់ឲ្យ មកសុគតជំនួស អំពើបាបរបស់យើង ហើយទ្រង់មានព្រះជន្មរស់ឡើងវិញ។ ព្រះយេស៊ូវស្រឡាញ់យើង ហើយបានសុគត សម្រាប់យើងរាល់គ្នា ដើម្បីឲ្យយើងបាននៅជាមួយទ្រង់ជារៀងរហូត។ នេះហើយជាក្តីស្រឡាញ់ដ៏ពិត! ព្រះបានបង្កើតក្តីស្រឡាញ់ពិត ព្រះស្រឡាញ់យើង ព្រះទ្រង់ជាតួនៃសេចក្តីស្រឡាញ់ ហើយព្រះចង់ឲ្យ យើងស្រឡាញ់អ្នកដទៃផងដែរ។ ព្រះអង្គចង់ឲ្យអ្នកដទៃដឹងថា ទ្រង់ជាព្រះមានលក្ខណៈបែបណា តាម រយៈការស្រឡាញ់របស់យើងមានចំពោះពួកគេ។ ពេលយើងប្រព្រឹត្តដោយសេចក្តីស្រឡាញ់ គឺមានន័យថា យើងបានបំពេញបំណងព្រះហឫទ័យព្រះដែលស្រឡាញ់យើងដូច្នោះដែរ។

៦. សំណួរពិភាក្សា

- ១. តើជំពូកដែលនិយាយពីសេចក្តីស្រឡាញ់នៅក្នុងព្រះគម្ពីរមួយណា? (១ កូរិនថូស ១៣)
- ២. តើយើងអាចធ្វើអ្វីបាននៅពេលដែលយើងពិបាកក្នុងការស្រឡាញ់នរណាម្នាក់?
(សូមព្រះយេស៊ូវជួយយើងឲ្យស្រឡាញ់មនុស្សនោះ)
- ៣. តើព្រះបានបង្ហាញសេចក្តីស្រឡាញ់ពិតរបស់ព្រះអង្គចំពោះយើងដោយរបៀបណា?
(ទ្រង់បានចាត់ព្រះយេស៊ូវជាបុត្ររបស់ទ្រង់ឲ្យសុគតដោយព្រោះអំពើបាបរបស់យើង ហើយទ្រង់រស់ឡើង វិញ ដើម្បីឲ្យយើងបាននៅជាមួយនឹងទ្រង់ជារៀងរហូត)
- ៤. តើយើងគួរធ្វើអ្វីក្នុងនាមជាមនុស្សទទួលបានក្តីស្រឡាញ់ពីព្រះជាម្ចាស់?
(យើងត្រូវស្រឡាញ់ព្រះ និងស្រឡាញ់អ្នកដទៃដែរ!)

៧. ល្បួងអំណនុ «តើអ្វីជាសេចក្តីស្រឡាញ់?»

សម្ភារដែលត្រូវការ៖ ខ្មៅដៃ និងបោះពុម្ពព្រះគម្ពីរ ១កូរិនថូស ១៣:៤-៧ (សូមមើលខាងក្រោម)

- ១. ឲ្យកុមារចាប់ដៃគូ ២នាក់ៗ សូមឲ្យក្រដាសថតចំលង ១ កូរិនថូស ១៣:៤-៧ ១ច្បាប់ ឲ្យក្រុមនីមួយៗ។

សូមគូសរង្វង់ពាក្យដែលពណ៌នាអំពីក្តីស្រឡាញ់៖
 ១ កូរិនថូស ១៣:៤-៧
 ២ សេចក្តីស្រឡាញ់គឺជាអំណរ ហើយក៏សប្បុរស សេចក្តីស្រឡាញ់មិន ចេះឈ្នានិស មិនចេះអួតខ្លួន ក៏មិនដែលមានចិត្តធំផង
 ៣ មិនដែលប្រព្រឹត្តបែបមិនគួរសម មិនដែលក្របាយជន់ផ្ទាល់ខ្លួន មិនហ៊ីសខឹង មិនប្រកាន់ទោស
 ៤ មិនដែលអសប្បាយចំពោះសេចក្តី ទុក្ខិតឡើយ គឺអសប្បាយតែនឹងសេចក្តី ស្មោះត្រង់វិញ
 ៥ ក៏គ្របបាំងទាំងអស់ ជឿទាំងអស់ សង្ឃឹមទាំងអស់ ហើយទ្រាំទ្រទាំងអស់

២. ឲ្យពួកគេគូសរង្វង់ពាក្យទាំងអស់ដែលនិយាយអំពីសេចក្តីស្រឡាញ់។

៣. ប្រហែល ៥នាទីក្រោយមក សូមឱ្យកុមារបំពេញនូវអ្វីដែលត្រូវនិយាយ (ត្រូវនឹងជ្រើស រើសក្រុមដែលលើកដៃមុនគេ។ ក្រុមដែលឆ្លើយបានមុនគេនឹងទទួលបានពិន្ទុ)៖

ក. ៤. សេចក្តីស្រឡាញ់គឺ _____ (អត់ធ្មត់) សេចក្តីស្រឡាញ់គឺ _____ (សប្បុរស) ។ មិនចេះ _____ (ឈ្នានិស) មិនចេះ _____ (អួតខ្លួន) មិនដែល _____ (មានចិត្តធំ) ។ ៥. មិនចេះ _____ (ប្រព្រឹត្តបែបមិនគួរសមនឹងអ្នកដទៃ) មិនរក _____ (ប្រយោជន៍ផ្ទាល់ខ្លួន) មិន _____ (ហ៊ីសខឹង) មិន _____ (ប្រកាន់ទោស) ។ ៦. សេចក្តីស្រឡាញ់មិន _____ (អសប្បាយចំពោះសេចក្តីទុក្ខិតឡើយ) ប៉ុន្តែអសប្បាយជាមួយនឹង _____ (សេចក្តីស្មោះត្រង់ វិញ) ។ ៧. តែងតែ _____ (គ្របបាំងទាំងអស់) តែងតែ _____ (ជឿទាំងអស់) តែងតែ _____ (សង្ឃឹមទាំងអស់) តែងតែ _____ (ទ្រាំទ្រទាំងអស់) ។


៤. សួរកុមារថាតើពាក្យដែលពណ៌នាអំពីសេចក្តីស្រឡាញ់មួយណាដែលពួកគេចូលចិត្ត ហើយឲ្យពួកគេពន្យល់ថាហេតុអ្វីបានជាគេចូលចិត្តពាក្យនោះ។

៨. ខគម្ពីរច្រងា

យ៉ូហាន ១៣:៣៤ “ខ្ញុំឲ្យសេចក្តីបញ្ញត្តិ១ថ្មីដល់អ្នករាល់គ្នា គឺឲ្យអ្នករាល់គ្នាស្រឡាញ់គ្នា ទៅវិញទៅមក ត្រូវឲ្យស្រឡាញ់គ្នា ដូចជាខ្ញុំបានស្រឡាញ់អ្នករាល់គ្នាដែរ។”

៩. ហត្ថកម្ម

សម្ភារៈដែលត្រូវការ៖ បោះពុម្ព “ផ្កានៃក្តីស្រឡាញ់” (សូមមើលខាងក្រោម) ខ្មៅដៃពណ៌



១. ឲ្យ "ផ្កានៃក្តីស្រឡាញ់" ដល់កុមារម្នាក់ៗ។
២. ឲ្យកុមារសរសេរពីការពណ៌នាអំពីសេចក្តីស្រឡាញ់ពី ១ កូរិនថូស ១៣ (ប្រើច្បាប់ចម្លងដែលបានប្រើក្នុងល្បែង) លើត្របកផ្កា រួចលាបពណ៌ដើម្បីតុបតែង
៣. ពន្យល់ដល់កុមារថា យើងត្រូវតែស្រឡាញ់អ្នកដទៃ ដោយសារព្រះអង្គទ្រង់ស្រឡាញ់យើង។

១០. ចម្លើយ (រើសចម្លើយខាងលើ១បទហើយច្រៀងជាមួយសិស្ស)

១១. អធិស្ឋាន

ការថ្វាយបង្គំសំរាប់គ្រូ៖ (សូមអាន ហើយអធិស្ឋានមុនពេលចាប់ផ្តើមបង្រៀន)
 សូមអាន កូរិនថូស ទី ១៖១៣ ម្តងទៀត ហើយសរសេរអំពីរបៀបដែលប៉ុលបានពិពណ៌នាអំពីសេចក្តីស្រឡាញ់ ។ គូសរង្វង់ពាក្យដែលអ្នកគិតថា វាពិពណ៌នាអំពីគុណភាពនៃសេចក្តីស្រឡាញ់របស់អ្នក។ ដាក់ផ្កាយមួយនៅជាប់នឹងលក្ខណៈណាមួយ ដែលអ្នកចង់បានជំនួយពីព្រះយេស៊ូវ ដើម្បីអភិវឌ្ឍនៅក្នុងជីវិតរបស់អ្នក។ តើជីវិតរបស់អ្នកអាចប្រែប្រួលយ៉ាងណា ប្រសិនបើអ្នកអាចស្រឡាញ់ដោយគ្រប់លក្ខណ៍? តើជីវិតអ្នកដទៃនឹងផ្លាស់ប្តូរយ៉ាងដូចម្តេច? ចូរអធិស្ឋាន ហើយសុំព្រះយេស៊ូវ ដើម្បីកែលម្អគុណភាពនៃសេចក្តីស្រឡាញ់របស់អ្នក ។

សូមគូសរង្វង់ពាក្យដែលពណ៌នាអំពីក្តីស្រឡាញ់៖

១ កូរិនថូស ១៣:៤-៧

៤ ឯសេចក្តីស្រឡាញ់តែងតែអត់ធ្មត់ ហើយក៏សប្បុរស សេចក្តីស្រឡាញ់មិន ចេះឈ្នានីស មិនចេះអួតខ្លួន ក៏មិនដែលមានចិត្តធំផង

៥ មិនដែលប្រព្រឹត្តបែបមិនគួរសម មិនដែលរកប្រយោជន៍ផ្ទាល់ខ្លួន មិនរហ័សខឹង មិនប្រកាន់ទោស

៦ មិនដែលអរសប្បាយចំពោះសេចក្តី ទុច្ចរិតឡើយ គឺអរសប្បាយតែនឹងសេចក្តី ស្មោះត្រង់វិញ

៧ ក៏គ្របបាំងទាំងអស់ ជឿទាំងអស់ សង្ឃឹមទាំងអស់ ហើយទ្រាំទ្រទាំងអស់

“Love Flowers” “ផ្កានៃក្តីស្រឡាញ់”

